


## राज्याला खूप मोठा दिलासा; कोरोना मृत्यूंच्या संख्येत विक्रमी घट

दै.रायगड नगरी । मुंबई

राज्यात कोरोनामृत्यूंच्या आकड्यात आज पुन्हा एकदा विक्रमी घट पाहायला मिळाली. राज्याचा कोरोना मृत्यूदर लक्षात घेता हा खूप मोठा दिलासा असल्याचे दिसत आहे. राज्यात सध्या कोरोनाचा २.६२ इतका मृत्यूदर असून इतर राज्यांच्या तुलनेत हा दर जास्तच आहे.

राज्यात आज ७४ कोरोना बाधित रुग्णांच्या मृत्यूंची नोंद झाली. गेल्या काही महिन्यातील हा मृतांचा सर्वात निचांकी आकडा ठरला. आतापर्यंत राज्यात कोरोना संसर्ग झाल्याने ४३ हजार ९११ जणांना प्राणास मुकावे लागले आहे. आजच्या आकडेवारीचा विचार केल्यास सर्वाधिक ३२ मृत्यूंची नोंद मुंबई महापालिकेच्या हद्दीत झाली आहे तर बाकी सर्वच शहरात मृतांचा आकडा कमी झाला आहे. कोरोना मृत्यूदर कमी करण्यासाठी सतत प्रयत्नशील असलेल्या आरोग्य यंत्रणांसाठी ही खूप दिलासादायक बाब आहे.

राज्यात गेल्या २४ तासांत ५ हजार ५४८ नवीन रुग्णांची भर पडली आहे तर दिवसभरात ७ हजार ३०३ रुग्णांना डिस्चार्ज मिळाला आहे. त्यामुळे राज्यातील कोरोनामुक्त झालेल्या रुग्णांचा एकूण आकडा १५ लाख १० हजार ३५३ इतका झाला



आहे. राज्यातील रिकव्हरी रेट आता ९० टक्क्यांच्या अगदी काठावर पोहचला आहे. आजचा रिकव्हरी

रेट ८९.९९ टक्के इतका होता. राज्यात आतापर्यंत कोरोनाच्या ८९ लाख ६७ हजार चाचण्या करण्यात आल्या असून त्यातील १६ लाख ७८ हजार ४०६ (१८.७२ टक्के) चाचण्यांचे अहवाल पॉझिटिव्ह आले आहेत. सध्या २५ लाख ३७ हजार ५९९ व्यक्ती होम क्वारंटाइनमध्ये आहेत तर १२ हजार ३४२ व्यक्तींना संस्थात्मक क्वारंटाइनमध्ये ठेवण्यात आले आहे. अॅक्टिव्ह रुग्णांचा आकडा वेगाने खाली येत आहे. सध्या राज्यात १ लाख २३ हजार ५३८ अॅक्टिव्ह रुग्ण आहेत. त्यात सर्वाधिक २४ हजार ७०२ रुग्णांवर

पुणे जिल्ह्यातील विविध रुग्णालयांत उपचार सुरु आहेत. त्यानंतर ठाणे जिल्ह्यातील अॅक्टिव्ह रुग्णांचा आकडा कमी होऊन आता १७ हजार ९३७ इतका झाला आहे तर मुंबईत सध्या १८ हजार ९८० रुग्णांवर उपचार करण्यात येत आहेत. बाकी सर्वच शहरांतील अॅक्टिव्ह रुग्णांचा आकडा १० हजारच्या आत आला आहे.

## यंदाही ऑक्टोबर महिना सरला 'हित' विना, आता राज्यात थंडीची चाहूल

दै.रायगड नगरी । पुणे

मॉन्सूनच्या परतीचा प्रवास लांबल्याने ऑक्टोबर महिन्यात यंदा सातत्याने पावसाचा अनुभव आला. कमी दाबाच्या क्षेत्रामुळे राज्यात मोठ्या प्रमाणावर शेतीचे नुकसान झाले. जमिनीतील ओलावा आणि ढगाळ वातावरण यामुळे गतवर्षीप्रमाणे यंदाही ऑक्टोबर हित जाणवलाच नाही. २८ ऑक्टोबरला देशभरातून मॉन्सूनने एक्झिट घेतल्यानंतर आता थंडीची चाहूल लागली असून रात्रीच्या तापमानात घट होण्यास सुरुवात झाली आहे.

राज्यात सर्वाधिक कमाल तापमान रत्नागिरी येथे ३५.३ अंश सेल्सिअस तर सर्वात कमी किमान तापमान नाशिक येथे १५ अंश सेल्सिअस नोंदविले गेले आहे.

कोकण गोव्याच्या काही भागात कमाल तापमानात सरासरीच्या तुलनेत किंचित वाढ झाली आहे. विदर्भाच्या काही भागात किमान तापमानात किंचित घट झाली आहे. मध्य महाराष्ट्रातील बहुतांश शहरातील किमान तापमानात किंचित घट झाली आहे. मराठवाडा व कोकणातील काही ठिकाणांच्या किमान



तापमानात सरासरीपेक्षा घट होण्यास सुरुवात झाली आहे. १ नोव्हेंबर रोजी कोकण गोव्यात तुरळक ठिकाणी पाऊस पडण्याची शक्यता असून मध्य महाराष्ट्र, मराठवाडा व विदर्भात हवामान कोरडे राहण्याची शक्यता आहे. पुणे शहरात शनिवारी कमाल तापमान ३१.८ अंश सेल्सिअस नोंदविले गेले असून किमान तापमान १५.२ अंश सेल्सिअसाची नोंद झाली आहे. कमाल तापमान अधिक असले तरी किमान तापमानात सरासरीपेक्षा १२ अंश सेल्सिअसने घट झाली आहे. पुढील ३ दिवस कमाल व किमान तापमान अनुक्रमे ३१ आणि १६ अंश सेल्सिअसच्या दरम्यान राहण्याची शक्यता आहे.

## संक्षिप्त...

ठाकरे सरकारला आता कळेल : खा.रक्षा खडसे



जळगाव: वृत्तसंस्था

'नाथाभाऊंनी राष्ट्रवादी काँग्रेसमध्ये प्रवेश केल्याने आता तरी महाविकास आघाडी सरकारला शेतकऱ्यांसाठी कसं काम करावं लागतं, हे कळेल', या शब्दांत प्रतिक्रिया देत खासदार व एकनाथ खडसे यांच्या रनुषा रक्षा खडसे यांनी महाविकास आघाडीला चिमटा घेतला. एकनाथ खडसे यांनी राष्ट्रवादी काँग्रेसमध्ये प्रवेश केल्यानंतर रक्षा खडसे यांनी पहिल्यांदा आपली प्रतिक्रिया व्यक्त केली.

खासदार रक्षा खडसे यांनी आज दुपारी जळगावात पत्रकारांशी बोलताना मुख्यमंत्री उद्धव ठाकरे यांच्या नेतृत्वाखालील महाविकास आघाडी सरकारच्या ध्येय-धोरणांवर टीका केली. 'केळी पीक विम्याचा मुद्द्यावर राजकारण होऊ शकत नाही. जळगाव जिल्ह्यातील सुमारे ५० हजार केळी उत्पादक शेतकऱ्यांशी निगडित हा मुद्दा आहे. नाथाभाऊ राष्ट्रवादी काँग्रेसमध्ये गेले म्हणून आम्ही केळी पीक विमाप्रश्नी आंदोलन करत आहोत असे नाही. उलट ते या मुद्द्याचा पाठपुरावा करतांना आम्हाला मदत करतील. ते जे बोलतील ते शेतकऱ्यांच्या बाजूने बोलतील. कारण त्यांचा या गोष्टींमध्ये चांगला अभ्यास आहे. मागच्या काळात जेव्हा राज्यात भाजप सरकार होते. देवेंद्र फडणवीस मुख्यमंत्री आणि नाथाभाऊ कुर्भी मंत्री होते, तेव्हा केळी पीकविम्याचे निकष शेतकऱ्यांच्या हिताचे केले गेले होते. आता नाथाभाऊ राष्ट्रवादी काँग्रेसमध्ये गेल्याने महाविकास आघाडी सरकारला शेतकऱ्यांसाठी कसं काम करावं लागतं, हे कळेल. नाथाभाऊ शेतकऱ्यांच्याच बाजूने बोलतील, अशी मला आशा आहे', असे रक्षा खडसे यांनी सांगितले.

## ऐतिहासिक वारसा असलेला ११ व्या शतकातील ताम्रपटाला २४ ऑक्टोबरला होतात ९०० वर्ष पूर्ण

ताम्रपटात केला आहे आवरे आणि पिरकोन गावचा उल्लेख

दै.रायगड नगरी । जीवन केणी

उरण : उरण तालुक्यातील काही गावांना ऐतिहासिक पार्श्वभूमी आहे. या गावांमध्ये आज ही इतिहासाची साक्ष देणाऱ्या अनेक गोष्टी अस्तित्वात असल्या तरी त्याचे योग्य प्रकारे संवर्धन न झाल्याने हा ऐतिहासिक ठेवा दुर्लक्षित होण्याबरोबरच नामशेष होण्याच्या मार्गावर आहे. अशाच प्रकारचा प्राचीन ऐतिहासिक ठेवा असणारे उरण तालुक्यातील आवरे, पिरकोन, कळंबूसरे, चिरनेर, अशी विविध गावे आहेत तिथे इतिहासाची साक्ष देणाऱ्या शिळा आहेत आहेत परंतु त्या दुर्लक्षित झाल्या आहेत.

आवरे गाव ही प्राचीन ऐतिहासिक ठेवा असणारे आहे. आवरे गावाच्या परिसरात फेरफटका मारताना अनेक ऐतिहासिक गोष्टी पाहायला मिळतात. आवरे व पिरकोन या ऐतिहासिक दृष्ट्या महत्त्वाचे व दुर्लक्षित गावावर प्रकाश पडला तो १९९८ मध्ये ठाणे जिल्ह्यातील चरई येथे झालेल्या एका उत्खननात सापडलेल्या ताम्रपटावरून. ताम्रपट



म्हणजे तांब्याच्या पत्र्यावर कोरलेला मजकूर असतो ताम्रपटात सामान्यतः एकात एक ओवलेले तीन पत्रे असतात. पहिल्या पत्र्याची पहिली बाजू व शेवटच्या पत्र्याची मागची बाजू कोरित असते याचा अर्थ ते त्याचे कव्हर असते. पहिल्या पत्र्याची मागची बाजू दुसऱ्या पत्र्याची दोन्ही बाजू व तिसऱ्या पत्र्याची पहिली बाजू याच्यावर मजकूर लिहिलेले असतो.

आवरे-पिरकोनचा ताम्रपटही अशाच स्वरूपाचा असून जवळपास सात किलो वजनाचा असून, एकशे एक ओव्यामध्ये दानपत्राचा मजकूर लिहिलेला आहे. या ताम्रपटवर प्रामुख्याने दानपत्रे किंवा राजाज्ञा असेच पुढच्या आज्ञा कोरून ठेवण्याची प्रथा असायची त्याच प्रथे प्रमाणे ११ व्या शतकात म्हणजे २४ ऑक्टोबर ११२० मध्ये गत शक संवतातील अश्विन महिन्यातील अमावस्येला झालेल्या सूर्यग्रहणाच्या निमित्ताने शिलाहार राजा महाकुमार केशीदेव यांनी त्यावेळचे अऊरे आताचे आवरे व परकुने आताचे पिरकोन या दोन गावांचे उत्पन्न पंधरा ब्राह्मणांना समप्रमाणात वाटून देण्याचा संकल्प केला होता. असे या ताम्रपटामधून आवरे परिसरातील शिलाहार राजवटीला अध-रेखित केलेच पण त्याच बरोबर फारशी नोंद नसलेला अल्पायुषी असलेल्या महाकुमार केशीदेवची ही इतिहासाने दखल घेतली. हा ताम्रपट लिहिताना केशीदेवाने आधी शिवमंदिरात जाऊन .... / २

## राज्यपालांकडे जाणं हा महाराष्ट्राचा अपमान : संजय राऊत

दै.रायगड नगरी । मुंबई

महाराष्ट्राचे प्रश्न घेऊन राज्यपालांना भेटणं हाच महाराष्ट्राचा अपमान आहे, सरकार लोकनियुक्त आहे, लोकांनी निवडून दिलेले सरकार आहे, कोणत्याही प्रश्नासाठी पहिल्यांदा संबंधित खात्याच्या मंत्र्यांना त्यानंतर मुख्यमंत्र्यांना भेटलं पाहिजे, राज्यपालांना कार्यकार



अधिकार नाही अशा शब्दात शिवसेना नेते संजय राऊत यांनी मनसे अध्यक्ष राज ठाकरेला टोला लगावला आहे. पुण्यात संजय राऊत यांनी पत्रकारांशी संवाद साधला, त्यावेळी ते म्हणाले, राज्यपालांना राजभवनात निवांत राहावं, त्यांची नेमणूक केंद्राकडून होत, पण राज्याच्या तिजोरीतून राज्यापालांवर खर्च केला जातो. राज्यपालांना राजकारण करायचं असेल तर राजभवनाच्या बाहेर या, मैदानात येऊन राजकारण करा, घटनात्मक पदाचा सन्मान राखतो ही आमची भूमिका आहे. वीजबिलासाठी कोणी राष्ट्रपतींकडे गेले नव्हते, २ जी घोटाळ्यात मंत्र्यांची नावे आली होती, म्हणून राष्ट्रपतींकडे गेले होते. शरद पवार आमचे नेते आहेत, राज्यपाल शरद पवारांना नेता मानतात .... / २

## सुधागडातील राष्ट्रीय पेयजल योजनेच्या कामाची व्हावी चौकशी

पत्रकार सुरक्षा समिती रायगड जिल्हाध्यक्ष घेणार हसन मुश्रीफ यांची भेट

दै.रायगड नगरी । सुधागड पाली

सुधागड तालुक्यातील व-हाड जांभळपाडा ग्रामपंचायत हद्दीतील शंभर घराची वस्ती आसण-ारी दांडअदिवासीवाडी येथे राष्ट्रीय पेयजल योजनेअंतर्गत २०१६-१७ मध्ये १७ लाख ५४ हजार ९७३ रुपयांची योजना राबवण्यात आली. या योजनेचे काम पूर्ण होऊन तीन ते चार वर्षे झाली आहेत. आजतागायत ग्रामस्थांना नळ योजनेच्या पाण्यापासून वंचित आहे. विशेष आता पासुनच पाण्यासाठी वणवण भटक्याला लागत आहे. उन्हाळ्यात नागरिकांना पाण्यासाठी भटकंती करावी लागणार आहे. त्यामुळे पाणी पुरवठा योजनेचा बांधकाम पूर्ण होऊन ही दांडअदिवासीवाडी वरील ग्रामस्थ पाण्यापासून वंचित आहेत. ही जी पाणी योजना राबवण्यात आले हे नक्की कोणासाठी राबवण्यात आली?



ठेकेदार यासाठी अधिकाऱ्यांसाठी ? राजकारणी मात्र गांधारी साखे डोळ्याला पट्टी बांधून बसले आहेत. दांडअदिवासीवाडीतील राष्ट्रीय पेयजल योजनेच्या कामाची चौकशी होऊन ग्रामस्थांना न्याय मिळावा यासाठी पत्रकार सुरक्षा समितीने कंबर कसली आहे. पत्रकार सुरक्षा समितीचे रायगड जिल्हा अध्यक्ष खलिल सुर्वे हे हसन मुश्रीफ ग्राम विकास मंत्री महाराष्ट्र राज्य यांची भेट घेऊन सुधागड तालुक्यांमध्ये आतापर्यंत नळपाणी योजनेअंतर्गत अर्धवट राहिलेली कामे व काम पूर्ण होऊन हि पाण्यापासून वंचित असणाऱ्या ग्रामपंचायतील योजनेची चौकशी व्हावी यासाठी तक्रारी निवेदन देणार असल्याचे पत्रकार सुरक्षा समितीचे रायगड जिल्हा अध्यक्ष खालील सुर्वे यांनी सांगितले. तसेच जर वेळ आली तर जन आंदोलन उभे करू असे यावेळी सांगितले.

## ट्रेलर चालकाला मारहाण करून धमकी देणाऱ्या त्रिकुटाला पनवेल तालुका पोलिसांनी केले गजाआड

दै.रायगड नगरी । पनवेल

पनवेल जवळील डेरवली येथील रेल्वे ब्रीज खालून जाणाऱ्या रस्त्यावर ट्रेलरवरील चालकाला मारहाण करून त्यांच्या काडून मोबाईल फोन, रोख रक्कम काढून घेणाऱ्या त्रिकुटाला पनवेल तालुका पोलिसांनी गजाआड केले आहे.

लहान लक्ष्मण चितले (२८ ट्रेलर

चालक) हा डेरवली येथील रेल्वे ब्रीज खालून जात असताना आरोपी निखील जाधव (२०), स्वप्नील जाधव (२०) व शिवाजी शिंदे यांनी त्यांच्या ताब्यात असलेली रिश्का आडवी टाकून चितले यांना धमकावून लोखंडी सळईने मारहाण करून त्यांच्याकडे असलेला मोबाईल फोन व रोख रक्कम असा मिळून १७ हजार

रुपये किंमतीचा ऐवज काढून घेवून ते पसार झाले होते. याबाबतची तक्रार पनवेल तालुका पोलीस ठाण्यात देताच वपोनि अशोक राजपूत यांच्या मार्गदर्शनाखाली सहा.पो.नि.रामदास गोपाळ त्यांच्या पथकाने सदर आरोपींना ताब्यात घेतले आहे. पुढील तपास पो.उपनिरीक्षक सुनील गुरव करीत आहेत.

## रसायनी प्रकल्पग्रस्त शेतकऱ्यांच्या प्रलंबित मागण्यासंदर्भात लवकरात लवकर कॅबिनेटमध्ये निर्णय घेणार : ना.एकनाथ शिंदे

दै.रायगड नगरी । पनवेल

रसायनी प्रकल्पग्रस्त शेतकऱ्यांच्या प्रलंबित मागण्या संदर्भात लवकरात लवकर कॅबिनेट मध्ये निर्णय घेवू असे आश्वासन राज्याचे नगर विकास व सार्वजनिक बांधकाम मंत्री एकनाथ शिंदे यांनी रसायनी प्रकल्पग्रस्त शेतकऱ्यांच्या शिष्टमंडळाला दिले.

यावेळी संघटनेचे अध्यक्ष तात्यासाहेब म्हस्कर, उपाध्यक्ष रमेश पाटील, सरचिटणीस काशिनाथ कांबळे, दीपक बरवी, अनंता पाटील, संतोष पांगत, सुरेश गाताडे, निखिल गाताडे, अविनाश कोंडीलकर आदींनी राज्याचे नगर विकास व सार्वजनिक बांधकाम मंत्री एकनाथ शिंदे तसेच रायगडच्या पालकमंत्री ना आदिती तटकरे यांची भेट घेतली. त्यावेळी नामदार एकनाथ शिंदे यांनी सांगितले की लवकरात लवकर निर्णय घेण्यात येईल. तसेच लगेच विभागीय कोकण



आयुक्त यांना फोन वरून सूचना केली मागील तत्कालीन मुख्यमंत्रीची बैठक होण्यासाठी सुद्धा शिंदे यांनी शिफारस केली होती. त्यामुळे प्रकल्पग्रस्त शेतकऱ्यांमध्ये उत्साहाचे वातावरण आहे.

**मुंबई नव्याने बांधण्यासाठी...**
क्रोनामुळे ज्या अनेक वृर्टींवर भेदक प्रकाशझोत पडला आहे, त्यातील एक म्हणजे आपले नगरनियोजन आणि त्याची अत्यंत दिसाळ, प्रष्ट, बेजबाबदार व रहिवाशांना वाऱ्यावर सोडून देणारी अंमलबजावणी. महामुंबईत धारावी किंवा इतर झोपडवशाहतींनी करोनाचा ज्या धैर्याने सामना केला आणि अत्यंत दाटीवाटीच्या वसाहतींमध्ये करोनाशी जे दोन हात केले, ते दाद देण्याजोगेच आहे. मात्र, त्यांच्यावरील ही वेळ या शहराची गेल्या चार-पाच दशके विल्हेवाट लावणाऱ्यांनी आणली आहे. आता तरी महामुंबईतील लक्षावधी नागरिकांच्या निवाऱ्याचा प्रश्न राज्यकर्त्यांनी गंभीरपणे आणि युद्धपातळीवर सोडवायला हवा. या दृष्टीने राज्य सरकारने नुकत्याच घेतलेल्या दोन परस्परविरोधी निर्णयांचा परामर्श घ्यायला हवा. राज्य सरकारने एका निर्णयानुसार मुंबईतील उपकरप्राप्त इमारतींच्या पुनर्विकासामधील काही अडथळे दूर करण्याचे प्रयत्न केले आहेत ; तर दुसऱ्या निर्णयानुसार धारावीच्या पुनर्विकासाची आधीच्या सरकारने सुरु केलेली प्रक्रिया रद्द करून नव्याने निविदा काढण्याचे ठरविले आहे. शिवसेनेचा सहभाग असणाऱ्या मागच्या सरकारचे अनेक निर्णय रद्द करण्याचा धडाकाच या सरकारने लावला असून त्यामुळे याही निर्णयाचे आक्षर्य वाटायला नको. फक्त या निर्णयामुळे धारावीचा पुनर्विकास लांबणीवर पडेल का आणि या निर्णयामुळे काही कायदेशीर कटकटी निर्माण होतील का, याचाही विचार करायला हवा. तसाही धारावीचा पुनर्विकास करण्यात प्रचंड विलंब झाला आहे. आता निविदा प्रक्रियेपासून पुन्हा नव्याने सुरुवात होणार असेल तर हा महाकाय प्रकल्प आणखी अनेक वर्षे लांबण्याची भीती आहे. आधीच्या सरकारने सुरु केलेल्या निविदा प्रक्रियेनुसार दुबईच्या एक कंपनीने धारावीचा पुनर्विकास करण्याचे कंत्राट मिळविले होते. आता राज्य सरकारने घेतलेल्या या निर्णयाच्या विरोधात न्यायालयात दाद मागण्याचा मनसुबा या कंपनीने व्यक्त केला आहे. तसे झाले तर ती धारावीकरांसाठी एक नवी कटकट होईल. धारावीचा विकास तर दूरच ; कायदेशीर झगड्यातच वेळ, पैसा आणि श्रम व्यर्थ खर्च होत राहतील. एकीकडे, धारावीत असा विचित्र निर्णय घेणाऱ्या राज्य सरकारने मुंबईतील उपकरप्राप्त म्हणजे ‘सेस’ इमारतींचा प्रश्न सोडविण्यासाठी चांगली व विधायक भूमिका घेतली आहे. ‘सेस’ इमारती हे खास मुंबईचे वैशिष्ट्य असून या जीर्णोशीर्ण इमारतींचे मालक, तेथे पागडी धातूने बांधण्याचे अनेक पिढ्या राहणारे पण आता मालकी हक्क झालेले भाडेकरू आणि या इमारती नव्याने बांधून देणाऱ्या सरकारी यंत्रणा किंवा खासगी कंत्राटदार अशा साऱ्यांचा मेळ घालण्याचा हा अत्यंत किचकट आणि अनेक दशके चाललेला प्रश्न आहे. या सेस इमारती जसा जीर्ण झाल्या आहेत, तशाच त्यातल्या बहुतेक कमालीच्या पिंचोळ्या भूखंडावर उभ्या किंवा पडण्याच्या स्थितीत आहेत. याचा अर्थ, त्या इमारतींचे एकेकटे असे पुनर्निमाण केवळ अशक्य आहे. त्यातूनच, क्लस्टर म्हणजे सेस इमारतींच्या समूह पुनर्विकासाची संकल्पना पुढे आली. मात्र, तीही मुंबईत प्रामाणिकपणे राबविली गेलेली नाही. सध्या मुंबईत १४ हजार २३३ सेस इमारती आहेत. येथील रहिवाशांना कंत्राटदार आणण्याचा किंवा शोधण्याचा काहीही अधिकार नव्हता. आता राज्य सरकारने तो देण्याचे ठरविले आहे. याशिवाय, नवीन इमारत बांधण्याचे कामही तीन ते पाच वर्षांमध्ये पुरे करावे, असे सरकारने म्हटले आहे. प्रत्यक्षात असे होत नाही. आपल्या इमारती सोडून रहिवासी ट्रान्झिट ँम नावाच्या छळछावण्यांमध्ये जातात आणि वर्षानुवर्षे तेथे अक्षरशः सडतात. अशा अनेक ट्रान्झिट ँमची अवस्था काय असते, याच्या वृत्तामलिका ‘महाराष्ट्र टाइम्स’ने अनेकदा प्रकाशित केल्या आहेत. या ँममधील खरेतर कुणाच्याच मालकीच्या नसणाऱ्या जागांचे कसे बेकायदा आणि सर्रास व्यवहार होतात, हेही काही लपून राहिलेले नाही. किंबहुना, असे व्यवहार करण्यात सारेच आघाडीवर आहेत. याचे एकच कारण म्हणजे, मुंबईत परबडणाऱ्या रहिवासी जागांची असणारी प्रचंड टंचाई आणि त्याकडे सर्वच राज्य सरकारांनी केलेले गुन्हेगारी स्वरूपाचे दुर्लक्ष. सरकारी यंत्रणांच्या अशा वागण्यामुळेच सेस इमारतींमधील रहिवासी डोक्यावरचे छप्पर पडून प्राण गेला तरी बेहतर पण जागा सोडून बाहेर पडत नाहीत. राज्य सरकारने आता पुनर्विकास होताना जुन्या भाडेकरूंना वर्षभराचे भाडे आधी देण्याचाही नियम केला आहे. इमारत मालकांचा ‘म्हाड’वर विश्वास नसल्याने ते न्यायालयात गेले. त्यामुळे, सरकारने नवीन मार्गदर्शक सूचना जारी केल्या आहेत. आता त्यानुसार तरी नवे काही घडते का, हे पाहावे लागेल. काही वर्षांपूर्वी सगळ्यांनी मिळून गिरण्यांच्या मोठ्याच्या झालेल्या जागांची पुरती वाट लावली आणि आज मुंबईवरील अनेक संकटांचे तेही एक कारण आहे. आज एकीकडे धारावीचे पुनर्निमाण रखडणार आहे तर दुसरीकडे भक्कम आर्थिक बळ असतानाही भेंडीबाजार पुनर्वसनाचा प्रकल्प ठरलेल्या वेळापत्रकानुसार पार पडत नाहीये. या साऱ्यांचा भविष्यवेधी आणि सम्यचित विचार करणारी कोणतीही यंत्रणा आज सरकारकडे नाही. केवळ त्या त्या प्रश्नापुरता तात्पुरता निर्णय घेतला जातो. सेस इमारतींबाबतच्या नवी मार्गदर्शक सूचना तशा ठरू नयेत, अशी अपेक्षा आहे.

## एस.टी. च्या वाहक-चालकांना प्रवासी बोनस द्यावा : जयपाल पाटील

**दै.रायगड नगरी । अलिबाग**

महाराष्ट्र राज्याचे परिवहन मंत्री यांनी कोवीड-१९ च्या कार्यकाळामुळे एस.टी. महामंडळाची आर्थिक घडी विस्कटल्यामुळे २ हजार कोटी रुपये कर्ज घेवून कर्मचाऱ्यांचे पगार देण्याबाबत केलेल्या घोषणेचे स्वागत ज्येष्ठ पत्रकार जयपाल पाटील यांनी केले असून हे कर्ज लवकर फेडण्यासाठी त्यांनी काही सूचना परिवहन मंत्री महोदयांनी दिल्या आहेत.

यामध्ये जनते समोर एसटी चे पहिले कारभारी दिसतात ते वाहक व चालक त्याच्या मुळेच एसटी ची दररोज मोठी कमाई होते काही वर्षपूर्वी त्याना प्रवासी भत्ता मिळत होता एसटी भरभरून चालत होती आज एसटी स्थानक मधून सुटली आणि प्रवासी हात दाखवत आला तरी वाहक गाडी थांबवत नाहीत ,रस्त्यावर थांब्यावर पुढे –मागे हात केला तरी वाहक नियम लागू करतो,रात्रीच्या वेळी लांब पसळ्याच्या गाड्या नियमानुसार थांबवत नसल्याने एसटी चा मुख्य स्थानका वरून घरी येण्यास रिश्का भाडे लागते तसेच अनेक वेळा वाहका सोबत तू तू मैं मैं होते तर वाहक सांगतो चालकाला विचारा त्या मुळे अनेक प्रवासी नाराज झाले होतात.या बाबतचा अनुभव कर्नाटक एसटी चे वाहक आपल्या राज्यातून जाताना प्रत्येक वेळी स्थानकवर चला आमच्या एसटी ने बोलावतात त्याना त्याचे महामंडळ प्रवासी भाग देते.यामध्ये आज स्थानका पासून काही अंतरावर प्रवासाने हात केला तर वाहक गाडी थांबवत नाहीत भले गाडी रिकामी गेली तरी चालेल यासाठी

अध्यक्ष महोदयांनी वाहक आणि चालकांना प्रवासी बोनस योजना सुरु करावी.

स्वच्छता-ज्या डेपोतुन गाडी प्रथम बाहेर पडते तेव्हा ती सफाई होऊन येते मात्र तिचा प्रवास सुरु झाला की प्रवासी बसू लागले की आपण व मुलांना खाऊ,देतात वपाण्याच्या बाटल्या त्याचा कचरा होऊ लागतो यासाठी वाहक आपली नोंद करण्यास जातो त्याच वेळेस त्या डेपोचा सफाई कामगार येऊन गाडी साफ करेल म्हणजेच सध्या शिवशाही व इतर कोच अश्या प्रकारे साफ होतील व प्रवासी आनंदी होतील आणि रोजच्या कमाईचा वाढ होईल.

अनेकदा रस्त्यावर एसटी बंद पडते त्या मुळे प्रवासी ना त्रासाला सामोरे जावे ला-गते ती गाडी का?बंद पडली याची चोकशी दोन दिवसात होऊन वर्कश्याप मधील कामगार,अधिकारी याच्यावर कारवाई केली तर प्रत्येक जण आपले काम जबाबदारीने करेल.अनेकदा एसटी च्या दरवाजा उघडला की समोरच्या सीट वर टायर ठेवलेला दिसतो त्या मुळे २ जागेचे आर्थिक नुकसान होते यासाठी वाहक व पंक्चर विभागचा कामगार जबाबदार धरून त्या २ प्रवासी चे पैसे दोघेही जबाबदार धरून एसटी चे नुकसान थांबवावे. एसटी घेत असलेले कर्ज लवकर भरण्यासाठी मा.मंत्री महोदयांनी वरील सूचनाचा गांभीर्याने आणि तातडीने विचार केला तर एसटी ची अधिक प्रगती होईल असे रायगड भूषण ,जेष्ठ पत्रकार, आपत्ती व्यवस्थापन तज्ञ,जयपाल पाटील यांनी परिवहन मंत्र्यांना दिलेल्या निवेदनात म्हटले आहे.

**दै.रायगड नगरी । माणगाव**

परतीच्या पावसाने कोकणातील शेतकरी पुरता हवालदिल झाला असून शेतकऱ्यांच्या भातशेतीचे मोठ्या प्रमाणात नुकसान झाले आहे. या पावसाने रायगड जिल्ह्यासह कोकण व पश्चिम महाराष्ट्रातील शेतकऱ्यांच्या भातशेतीची दैना केली आहे.रायगड जिल्ह्यातील माणगाव तालुक्यातही शेतकऱ्यांचे भात भिजून मोठ्याप्रमाणात शेतकऱ्यांच्या भातपिकाची हानी झाली आहे. अशा सर्व नुकसानग्रस्त गोरगरीब शेतकऱ्यांच्या भातशेतीचे तात्काळ पंचनामे करण्याचे

## विहूर धरणातून दूषित पाणीपुरवठा, ग्रामस्थ त्रस्त : जिल्हा परिषदेच्या अध्यक्षांकडे तक्रार

**दै.रायगड नगरी । मुरुड**

तालुक्यातील विहूर धरणातून मजगाव,उसरोली, नांदगाव, विहूर अशा चार ग्रामपंचायतींना पिण्याच्या पाण्याचा पुरवठा होतो. सुमारे ३६ हजारांपेक्षा जास्त लोकसंख्येला या धरणातून पाणीपुरवठा होत असतो. एकमेव व अतिशय महत्त्वाचे असे धरण आहे; परंतु गेल्या काही दिवसांपासून या धरणातून दुर्गंधीयुक्त व पिवळसर पाण्याचा पुरवठा होत आहे. त्यामुळे या पाण्यामुळे असंख्य ग्रामस्थ त्रस्त झाले होते.

या समस्येचे निराकरण व्हावे, यासाठी या ग्रामपंचायतीमधील सरपंच, उपसरपंच व ग्रामपंचायत सदस्यांनी मंगळवारी रायगड जिल्हा परिषदेच्या अध्यक्षा योगिता पारधी यांच्या दालनात भेट घेऊन ही समस्या सोडविण्याची विनंती केली. यावेळी पाणीपुरवठा विभागाचे कार्यकारी अभियंता एस.पी.वेंगुलेंकर उपस्थित होते. यावेळी रायगड जिल्हा परिषदेच्या अध्यक्षा योगिता पारधी यांनी विहूर धरणाची प्रत्यक्ष पाहणी करण्यासाठी जिल्हा परिषदेच्या अभियंत्यांना पाठवून परिस्थितीचे अवलोकन करावे, विहूर धरणातून दुर्गंधीयुक्त पाणी येते का याचा तपास करावा, या समस्या कायमस्वरूपी नष्ट होण्यासाठी नवीन अंदाज पत्रक बनवून आवश्यक त्याबाबी पूर्ण

**पृष्ठ क्र.१ वरून...**

तसेच महाराष्ट्राच्या राजकारणाचा केंद्रबिंदू पुणे आहे, बाळासाहेब ठाकरे असताना ते मुंबईत होतं, मात्र आता सगळे प्रमुख नेते पुण्यात आहे. सरकारला १ वर्ष होणार नाही असं काही लोकांना वाटत होतं, परंतु हे होणारच होतं असं मला नेहमी वाटत होतं, सरकार कोसळण्याचा कालावधी देत होते, पण आता सरकारला १ वर्ष पूर्ण होतंय, महाविकास आघाडी सरकार पूर्ण ताकदीनं चालेल, मथला काळ संकटात गेला. संपूर्ण लढाई उद्भव ठाकरेच्या नेतृत्वात चांगल्यारितेने लढली गेली. मुख्यमंत्र्यांनी आरोप्यविषयक संकट राज्यावर आले त्याचं नेतृत्व स्वतः केलं, त्यामुळे हानी कमी झाली नाहीतर अराजकता दिसली असती असंही संजय राऊत म्हणाले.

त्याचसोबत महाराष्ट्रात तीन पक्षाचं सरकार असताना अनेक आव्हानं आहे, त्यातच विरोधकांकडून आव्हान निर्माण करण्याचा प्रयत्न होतो, राज्यात मजबूत विरोधी पक्ष आहे. पण ते सत्ताधऱ्यांसमोर आव्हान उभं करण्यापेक्षा ते राज्यापुढे आव्हान उभं करतात, संसदीय लोकशाहीत उत्तम विरोधी पक्ष असायला हवा, त्याशिवाय देश पुढे जात नाही. महाराष्ट्राची परंपरा आहे. यशवंतराव चव्हाण, बाळासाहेब ठाकरे, शरद पवार असतील किंवा अन्य नेते प्रत्येकाने विरोधी पक्षाच्या नेत्यांचे स्वागत केले आहे. मात्र दुर्दैवाने जे आपल्या विचारांचे नाहीत, त्यांना राजकारणात राहण्याचा अधिकार नाही अशी भूमिका अलीकडे तयार होतेय हे देशासाठी आणि राज्यासाठी घातक आहे. आम्ही राजकीय दहशतवादाला विरोध करत असू तर सगळ्यांनी एकत्र उभं राहणं गरजेचे आहे अशा शब्दात संजय राऊतांनी भाजपला फटकारलं आहे.

एकापेक्षा जास्त पक्ष येऊन सरकार येतं, तेव्हा त्या आघाडीतील प्रमुख नेता जो आहे त्यांचा सल्ला घेतला जातो, युती सरकार असताना बाळासाहेब ठाकरे यांचा सल्ला घेतला जात होता, शरद पवारांनी सल्ला दिला म्हणून कोणाच्या पोटात दुखण्याचं कारण नाही, नरेंद्र मोदीही शरद पवारांचा सल्ला घेतात, शरद पवार देशातील सगळ्यात अनुभवी, संयमी नेते आहेत, ते आपल्या महाराष्ट्राच्या मातीतले आहेत, त्यांच्याकडून सल्ला घेतला नाही, तर आमच्यासारखे दुर्दैवी आणि करंटे आम्हीच आहोत असं संजय राऊत म्हणाले.

मराठा आरक्षणाचं राजकारण कोणी करत असेल तर राज्यासाठी घातक आहे. राज्य एकजूट आहे म्हणून महाराष्ट्र आहे, राजकारणासाठी याचा गैरफायदा काहीजण

## महाड, पोलादपूर विभागात महामार्गाचे काम रखडणार? ठेकेदार कंपनी अडचणीत

**दै.रायगड नगरी । मुंबई**

मुंबई-गोवा राष्ट्रीय महामार्गाच्या चौपद्रीकरणाचे दुसऱ्या टप्प्याचे काम गेल्या दोन वर्षांपासून सुरु आहे. कोरोनाामुळे सात महिने हे काम बंद होते. आता पुन्हा या कामाला तेजी आली असली तरी महाड आणि पोलादपूर विभागात आजही १५ टक्के जमीन महामार्गाकडे वर्ग नसल्याने हे काम त्या ठिकाणी थांबले आहे. ठेकेदार कंपनीही हे काम वेळेवर पूर्ण करू शकत नाही. अशा वेळी महाड व पोलादपूर विभागातील महामार्गाचे काम अडचणीत आले आहे.

मुंबई-गोवा राष्ट्रीय महामार्गाच्या दुसऱ्या टप्प्याचे चौपद्रीकरणाचे काम इंदापूर ते कोकणच्या तळापर्यंत सुरु आहे. हे काम दोन वर्षांत पूर्ण होणे अपेक्षित होते. त्याप्रमाणे वर्क ऑर्डर देताना काम पूर्ण करण्याची अंतिम तारीख २६ नोव्हेंबर २०२० अशी होती. कोरोनाच्या पाश्चंभूमींवर गेले सहा महिने काम बंद होते. त्यामुळे ठेकेदार कंपनीला मुदतवाढ देत जून २०२१ करण्यात आली. जरी मुदतवाढ देण्यात आली असली तरी महाड आणि पोलादपूर तालुक्यामध्ये होत असलेल्या चौपद्रीकरणाच्या कामामधील जवळपास १५ टक्के जमिनी आजही महामार्ग विभागाकडे वर्ग नाहीत. अशा परिस्थितीमध्ये त्या ठिकाणी दुसऱ्या टप्प्याचे चौपद्रीकरणाचे काम थांबले आहे. जरी इतर ठिकाणी ठेकेदार कंपनी काम करत असली तरी जोपर्यंत महामार्ग विभागाकडून १५ टक्के जमिनीचा खुलासा होत नाही तोपर्यंत त्या ठिकाणी कामाला हात लावू शकत नाही. ठेकेदार कंपनीकडून दिलेल्या माहितीप्रमाणे, राष्ट्रीय महामार्ग विभागाने ठेकेदार कंपनीला डिसेंबर २०१९ पर्यंत सर्व जमिनी ताब्यात देण्याचे ठरविले होते.

महाड आणि पोलादपूर तालुक्यातील १५ टक्के जमिनीवर सध्या महामार्गाच्या दुसऱ्या टप्प्याचे काम थांबले आहे. ठेकेदार एल अॅण्ड टी कंपनीचे अधिकारी जगमोहन नायडू यांच्याकडून मिळालेल्या माहितीप्रमाणे, जून २०२१ पर्यंत ही कंपनी आपल्या हद्दीतील चौपद्रीकरणाचे काम पूर्ण करणार आहे. १५ टक्के काम



जर क्लीअर झाले नाही, तर ठेकेदार कंपनीकडून केले जाणार नाही. जर ८५ टक्के काम पूर्ण करून ठेकेदार कंपनी निघून गेली तर हे दुसऱ्या टप्प्याचे काम अर्धवट राहून हा मुंबई-गोवा राष्ट्रीय महामार्ग पुन्हा अडचणीत येऊन पहिल्या टप्प्याप्रमाणे पडून राहणार आहे. तरी संबंधित खात्याने गांभीर्याने यात लक्ष घालणे गरजेचे आहे. १५ टक्केमध्ये ७ टक्के जमिनी वनविभागाच्या आहेत तर ८ टक्के जमिनी या खाजगी मालकीच्या आहेत. या मालकीच्या जमिनींमध्ये काही ठिकाणी बांधकामेही आहेत. १५ वर्षांपूर्वी मुंबई-गोवा राष्ट्रीय महामार्गाचा आखराखडा तयार करण्यात आला होता. पळसपे ते इंदापूर या पहिल्या टप्प्यातील जमिनी त्याच वेळी भूसंपादित करण्यात आल्या. शेतकऱ्यांना मोबदलाही मिळाला. दुसऱ्या टप्प्यातील जमिनी चार वर्षांपूर्वी संपादित झाल्या. मग या १५ टक्के जमिनी सरकारकडून झुलवत का ठेवण्यात आल्या? चार वर्षांत वन विभागाच्या जमिनींचा निर्णय कळविण्यात आला नाही. जे खाजगी जमीन मालक आहेत त्यांच्यादेखील अडचणी का दूर करण्यात आल्या नाहीत, असे अनेक प्रश्न या ठिकाणी उपस्थित होत असून, गेल्या चार वर्षांपासून शासनाने याकडे दुर्लक्ष केल्याचे दिसून येत आहे. परिणामी, आज या अडचणी समोर आल्या आहेत.

### आदेश राज्य सरकारने देवून त्या गरीब शेतकऱ्यांना लवकरात लवकर थेट मदत द्यावी अशी मागणी माणगाव तालुक्यातील साले ग्रामपंचायतीचे माजी सरपंच दीपक ढाकवळ यांनी केली आहे.

याबाबत प्रसिध्दीस दिलेल्या पत्रकात माजी सरपंच दीपक ढाकवळ यांनी पुढे असे म्हटले आहे की, शेतकरी हा उभ्या जगाचा पोशिंदा आहे. त्यांचा हातातोडाशी आलेला घास परतीच्या पावसाने हिरावून नेल्याने त्यांच्यावर कोरोना पाटोपाठ,

अशा तिहेरी संकट कोसळला आहे. गरीब

यावेळी मजगाव ग्रामपंचायतीचे उपसरपंच प्रीतम पाटील यांनी विहूर धरणातून मुख्य पुरवठा करणारी वाहिनी लोखंडी टाकण्यात आली आहे.

याशिवाय ज्या पाइपलाइनमधून धरणाच्या पाण्याचा पुरवठा होतो, तिथे कचरा अडकू नये, यासाठी जाळी बसवणे आवश्यक होते, परंतु असे न केल्यामुळे पाइपलाइनमध्ये कचरा अडकून दुर्गंधीयुक्त पाणीपुरवठा होत आहे. दोन वॉश आउट घेऊनही पाणी तसेच येत आहे. या ग्रामपंचायतींना पाण्याचा कोणताही स्रोत नाही. यासाठी विहूर धरणाची समस्या सोडवून द्यावी, अशी विनंती केली.

उसरोली सरपंच मनीष नांदगावक यांनी, सध्या ग्रामपंचायतीच्या साठवण पाण्याच्या टाकीत टी.सी.एल टाकून पाणीपुरवठा करीत आहेत, परंतु आमचे प्रयत्न तोकडे पडत आहेत. तरी तातडीने उपाययोजना करण्याचे सांगितले. जिल्हा परिषद अध्यक्षांना निवेदन देण्यात आले. यावेळी उसरोली सरपंच मनीष नांदगावकर, उपसरपंच महेश पाटील, मजगाव ग्रामपंचायतीचे उपसरपंच प्रीतम पाटील, सदस्य अमित कोळी, नांदगाव ग्रामपंचायतीचे उपसरपंच अस्लम हलडे, सदस्य भाई सुर्वे, रमेश दिवेकर आदी मान्यवर उपस्थित होते.

घेऊन सामाजिक एकोपा बिघडवू नये, राज्याच्या ऐक्याला धक्का पोहचवत आहे, भाजपा नेत्यांनी पंतप्रधानांकडे जाऊन आरक्षणाचा मुद्दा सोडवू शकता, त्याचे श्रेय तुम्ही घ्या, सगळेजण आम्ही एकत्र येऊ, कायदेशीर बाबी आणि न्यायलयीन बाबीतून मार्ग काढण्याचा प्रयत्न मुख्यमंत्री करत आहेत असं अप्रत्यक्षरित्या राऊतांनी भाजपावर निशाणा साधला.

विरोधी पक्षनेते आणि मुख्यमंत्र्यांमध्ये संवाद असायला हवा, पण कुठेतरी हा संवाद थांबला आहे, हे राज्य आमचं आहे अशी भावना विरोधकांची असायला हवी, सत्ता गेली तर राज्याची दुश्मनी करता येणार नाही, सत्ताधाऱ्यांवर टीका करण्याचा अधिकार विरोधकांना आहे. पण राज्याच्या बेईमानी करू नका, देवेंद्र फडणवीस यांचा राजकीय अनुभव वाढत चालला आहे. सत्तेचा अमरपट्टा कोणी घेऊ आलं नाही, ध्यानीमनी नसताना सत्ता गेली त्याचा धक्का अजून पचवू शकले नाहीत. त्यातून देवेंद्र फडणवीसांनी बाहेर पडावं भविष्य उज्वल आहे असा चिमटा संजय राऊतांनी देवेंद्र फडणवीस यांना काढला आहे.

आमचं हिंदुत्व राजकीय नाही, घंटा बडवली अने शेंडी ठेवली म्हणजे हिंदुत्व नाही. शिवसेनेची चळवळ मराठी माणसाची जोडली आहे. आम्ही राजकारणात पद मिळावी म्हणून आलो नाही, ही चळवळ वाढली पाहिजे, महाराष्ट्राच्या गावागावात पोहचली पाहिजे यासाठी आम्ही काम केले. शिवसेनेला कोणी हिंदुत्व शिकवू नये, आजही आक्रमकपणे आम्ही हिंदुत्व मांडतो, एक वर्षापूर्वी आमच्या हिंदुत्वावर भाजपला शंका नव्हती, राजकारणात जे ठरवून येतात ते कधी टिकत नाही, विचारांशी प्रामाणिक राहा, विचार बदलल्याने काही साध्य नाही. बाळासाहेब ठाकरे कसे निर्माण झाले हे नव्या पिढीला कळावं म्हणून ठाकरे सिनेमा काढला, सत्ता येण्यासाठी ज्यांनी हातभार लावला त्यांच्याविषयी शिवसैनिकांच्या मनात कटुता नाही, आता सगळेच मूळ शिवसैनिक आहेत. बाळासाहेब ठाकरे नेहमी विरोधकांचे ऐकायचे, त्यांच्यासोबत चर्चा करायचे, हीच परंपरा महाराष्ट्राची आहे, काँग्रेस असो शरद पवार असो सगळ्यांनी ही परंपरा कायम राखली आहे, संवाद राखणं ही महाराष्ट्राची संस्कृती आहे. हिंदुत्व म्हणजे राष्ट्रीयत्व आहे, राजकारणासाठी आम्ही हिंदुत्वाचा वापर केला नाही, सगळ्यांना बरोबर घेऊन चाललो असं संजय राऊत म्हणाले.

<sup>[1]</sup> हे वैनिक मालक, मुद्रक, प्रकाशक, मुख्य संपादक: सुनील कृष्णाजी पोतदार यांनी सिद्धकांठा प्रिंट मिडीया अ‍ॅण्ड पब्लिकेशन्स प्रा.लि., प्लॉट नं.डब्ल्यू-२३०, टी.टी.सी.इंस्ट्रियल एरिया, एमआयडीसी, ठाणे बेलारू रोड, कोपरखेणे, नवी मुंबई-४०७०१० येथे छापून १२, राधा ही निवास कॉम्प्लेक्स, टिळक रोड, रामदास मंदिरासमोर पन्वेल-४१०२०६, रायगड येथून प्रकाशित केले. दूरध्वनी (०२२) २७४६९१३३, फॅक्स २७४६९१३७ संपादक: राकेश दिग्वि पितळे R.N.I.Reg.No.MAHHMAR/2006/17212 या अंकंत प्रिंटेड झालेल्या बातम्या व लेख यामुक्त व्यक्त झालेल्या मतांशी संपादक सहमत असतीलच असे नाही. (व्यावस्था-पन्वेल) Email : raigad.nagari@gmail.com/ raigad.nagari@yahoo.com/ raigad.nagari@rediffmail.com

## संक्षिप्त...

### चौथ्या मजल्यावरून पडून मृत्यू

दै.रायगड नगरी । पनवेल

प्लॅस्टरचे काम करताना इमारतीच्या चौथ्या मजल्यावरून खाली पडून मृत्यू झाल्याची घटना घडली आहे.

इमारतीच्या प्लॅस्टरचे चौथ्या मजल्यावर काम करत असताना विष्णूकांत सुलेपेठ (२५) हा खाली पडल्याने गंभीररित्या जखमी होवून त्याचा मृत्यू झाला आहे. याबाबत पनवेल तालुका पोलीस ठाण्यात ठेकेदारविरोधात गुन्हा दाखल करण्यात आला आहे.

### जेएनपीटी कामगारांचे खासगीकरण विरोधात १ दिवसाचे लाक्षणिक उपोषण

दै.रायगड नगरी । उरण

जेएनपीटी कंटेनर टर्मिनलचे खासगीकरण करू नये यासाठी जेएनपीटी कामगारांनी १ दिवसाचे लाक्षणिक उपोषण केले. या उपोषणाला कामगार वर्ग मोठ्या संख्येने उपस्थित होते.

जेएनपीटी बोर्ड मीटिंगमध्ये कंटेनर टर्मिनलचे खासगीकरणचा ठराव स्थानिक कामगार व ट्रस्टीच्या विरोधामुळे बासगळला होता. यावेळी जेएनपीटी चेअरमन संजय सेठी यांनी कामगारांची बैठक घेण्याचे आश्वासन दिले होते. परंतु आजतागायत अशी कोणतीही बैठक झालेली नाही. यामुळे कामगार वर्गात असंतोष पसरला होता.

शासनाच्या खासगीकरण धोरणाच्या निषेधार्थ जेएनपीटी बंदरातील मान्यताप्राप्त युनियनने एक दिवसाचे लाक्षणिक उपोषण करण्याचे ठरविले होते. त्यानुसार आज सकाळी ८ ते सायंकाळी ५ वाजेपर्यंत प्रशासभवणाकडे जाणाऱ्या मुख्य रस्त्यावर उपोषण संपन्न झाले. या उपोषणाला कामगार ट्रस्टी, युनियनचे पदाधिकारी व कामगार वर्ग मोठ्या संख्येने सहभागी झाले होते. यानिमित्ताने कामगारांची एकी दिसून आली.

यावेळी कामगार प्रतिनिधी दिनेश पाटील, भूषण पाटील व रवी पाटील यांनी कामगारांना मार्गदर्शन करताना कंटेनर टर्मिनल हे जेएनपीटीचा आर्थिक कणा आहे. त्याचे खासगीकरण झाले तर जेएनपीटीचे खासगीकरणच झाल्यात जमा असल्याचे सांगितले. तसेच देशातील एकमेव शासकीय बंदर आहे. त्याचेही खासगीकरण करण्याचा डाव केंद्र सरकारने चालविला आहे. त्यापेक्षा अद्यावत यंत्रणा जेएनपीटी प्रशासनाने आणवी कामगार वर्ग नक्कीच उत्पादन क्षमता वाढविण्यासाठी सक्षम असल्याचा दावा त्यांनी या प्रसंगी केला. कामगारांनी अशीच एकजूट कायम ठेवली तर शासनाचा खासगीकरणचा डाव हाणून पाडण्यात यशस्वी होऊ. कामगारांच्या या आंदोलनाला राजकीय पक्ष ही पाठींबा देत असल्याने लवकरच त्यांच्या नेतृत्वाखाली उग्र आंदोलन उभारण्याचा इशारा यावेळी दिला.

परंतु कामगारांमधील काही नेतेमंडळी कामगारां समोर डरकाळ्या फोडतात तर दुसरीकडे साहेबांना मनवून आपला स्वार्थ साधत असल्यामुळे जेएनपीटी प्रशासनाचे फायदा आहे. तरी याचा बंदोबस्त करूनच कामगारांनी एकीची ताकद दाखवित निष्ठेने लढा उभारला तर प्रशासनाची खासगीकरण करण्याची कदापी हिंमत होणार नाही अशी चर्चा उपस्थित कामगार वर्गात सुरू होती.

### ताम्हाणी घाटातील माकड अन्नासाठी रस्त्यावर

दै.रायगड नगरी । गोवे-कोलाड

ताम्हाणी घाटाच्या एका बाजूला मोठा डोंगर आहे. या डोंगरावर अनेक जंगली प्राण्यांचे वास्तव्य असते. या जंगली प्राण्यां बरोबर माकडेही मोठ्या प्रमाणावर आहेत. जंगलातील कंदमुळे खाऊन आपली उपजीविका करत असतात. मात्र जंगल नष्ट झाल्यामुळे या माकडांचा अन्नाचा प्रश्न उद्भवला आहे. त्यामुळे ही माकडे आता अन्नासाठी रस्त्यावर उतरली आहेत. मार्च महिन्यापासून लॉकडाऊन झाल्यामुळे या मार्गावरून जाणारे येणारे प्रवासी कमी झाले आहेत. ताम्हाणी घाटातून रात्रंदिवस लहान मोठ्या गाड्या धावत असतात अनेक प्रवासी माकडांना खाद्य टाकत असल्यामुळे त्यांना अन्नाची कमतरता भासत नव्हती. मात्र लॉकडाऊन मुळे ऋचितच प्रवासी जा-ये करत असल्यामुळे रस्त्यावर येऊन सुद्धा त्यांना अन्न मिळत नसल्यामुळे उपासमार होत आहे. कोलाड सुतारवाडी मार्गे पुणे जवळचा मार्ग असल्यामुळे पुण्याकडून येणारे आणि पुण्याकडे जाणारे असंख्य प्रवासी असल्यामुळे असे प्रवासी माकडांच्या दर्शन झाला की त्यांना खाण्यासाठी खाद्यपदार्थ टाकत असतात. त्यामुळे माकडांना दररोज अन्न मिळत होते. सकाळ झाली की माकड रस्त्यावर उतरतात. तेथे प्रवासी त्यांना खाद्य पदार्थ टाकतात. मात्र मार्च महिन्यापासून कोरोनामुळे या मार्गावरून जाणारी येणारी वाहतूक ठप्प झाल्याने या मार्गावरून कोणीही फिरकले नाही त्यामुळे माकडांची उपासना झाल्यामुळे माकड आता रस्त्यावर आलेले आहेत. ऑक्टोबर महिन्यापासून ताम्हाणी घाटातून जाणाऱ्या-येणाऱ्या प्रवाशांची थोड्या प्रमाणावर वर्दळ सुरू झाल्यामुळे रस्त्यावर उतरत असलेल्या माकडांची आता अन्नाची सोय होऊ लागले आहे. त्यांची उपासमार होणार प्रमाणावर थांबलेली दिसत आहे.

दैनिक रायगड नगरी

या वृत्तपत्रात वारस दाखल, नावात बदल, मिळकत खरेदी-विक्री, नव्हती संस्था, तसेच बक्षिरपत्र घाबतच्या नोटीस प्रसिद्ध करण्यासाठी संपर्क साधा

फोन नं. : 022-27469434 / 9619737911 / 9619979706

वार्डन : १२, राधा ही निवास बॉम्बे, पुणे नगर तंकीन वरुं टिक वर, पनवेल

Email : raigad.nagari@gmail.com

## विसराळूपणा वाढलाय का? तर मग स्मृतीभ्रंश (डिमेंशिया)बाबत जाणून घ्या

वाढत्या आयुर्मानाबरोबरच वयोवृद्धांच्या आरोग्यविषयीच्या समस्याही वाढत आहेत. जसे की मधुमेह, उच्च रक्तदाब, डिमेंशिया इत्यादी. आज भारतात ४.१ दशलक्ष लोक या आजाराचे ग्रस्त आहेत. असे असले तरीही स्मृतीभ्रंश डिमेंशिया हा एक असा आजार आहे, ज्याची पुरेशी माहिती जनसामान्यांपर्यंत पोहोचली नसल्याने असे रुग्ण उपचारापासून वंचित राहतात व पर्यायाने रुग्णांना तसेच त्यांच्या कुटुंबियांना सामाजिक, मानसिक तसेच आर्थिक हानीला सामोरे जावे लागते. स्मृतीभ्रंश हा असा आजार आहे ज्यात व्यक्तीच्या मानसिक व बौद्धिक क्षमतांचा उत्तरोत्तर अधिकाधिक न्हास होत जातो आणि त्याचा व्यक्तीच्या दैनंदिन कामावर विपरित परिणाम होतो. नेमका काय आहे हा आजार, काय आहेत याची लक्षणे, काय आहेत यावरील उपचार? समजून घेऊ या लेखाद्वारे

स्मृतीभ्रंशाची लक्षणे : विसर पडणे. विशेषतः नवीन गोष्टींचा विसर पडतो, सुरुवातीला जुन्या गोष्टी चांगल्या आठवतात. वारंवार त्याच गोष्टी विचारणे, अव्यवस्थितपणा, दैनंदिन कामकाज करण्यास वेळ लागणे, त्यात चुका होणे, एकटे बसणे, बोलणे कमी होणे, विचारांची जुळवण-जुळवण करण्यात अडचण (विचार, दारिद्र्य), अचानक भावस्थितीत बदल होणे, चिडचिड करणे, रस्ता विसरणे, स्थळ, काळाचे भान न राहणे, काही रुग्णांमध्ये भ्रम व भास होणे अशी लक्षणे असू शकतात, सर्वात शेवटी स्वतःची देखभाल करणेही अवघड होणे, (उदा.जेवण करणे,कपडे बदलणे इ.), वाढत्या वयाबरोबर या आजाराची शक्यता वाढते. त्यामुळे त्यांच्यात आजाराचे प्रमाण जास्त दिसून येते. स्मृतीभ्रंश डिमेंशिया हा एकच आजार नसून मेंदूचा कोणत्या भागातील मज्जापेशींमध्ये बिघाड झाला आहे, यावर त्याची लक्षणे व प्रकार अवलंबून आहेत. सकळ्यात जास्त आढळून येणारा प्रकार म्हणजे अल्झायमर्स. स्मृतीभ्रंशाने ग्रस्त रुग्णांमध्ये सुमारे ७० टक्के रुग्ण अल्झायमर्स आजाराचे पीडित आहेत. काही आजारांमध्ये रुग्णांमध्ये स्मृतीभ्रंशाप्रमाणे बौद्धिक क्षमता खालावू शकतात. पण योग्य उपचाराने त्या पुन्हा पूर्ववत होतात. अशा आजारांचे वेळीच निदान व उपचार करणे आवश्यक आहे. यात पुढील आजारांचा समावेश होतो. डिप्रेशन, अतिमद्यपान, थायरोईड वा ग्रंथीच्या ख्रावत

कमतरता, डोक्याला मार लागणे इत्यादी. स्मृतीभ्रंशाची कारणे : स्मृतीभ्रंशाचे मूळ कारण अजूनही संशोधकांना सापडले नाही. परंतु वाढत्या वयाबरोबर या आजाराची शक्यता वाढते. प्रदीर्घकाळ मधुमेह व उच्च रक्तदाब, हायपो थायरोइडिझम यावर नियंत्रण नसल्यासही तसेच अति मद्यपानाचेही हा आजार उद्भवण्याची शक्यता असते. औषधोपचार : स्मृतीभ्रंश डिमेंशिया हा पूर्णपणे बरा होणारा आजार नाही. उत्तरोत्तर रुग्णाची परिस्थिती खालावत जाते. परंतु उपलब्ध औषधोपचाराने आपण बौद्धिक क्षमतांचा न्हासाचा वेग काही प्रमाणात थांबू शकतो. स्मृतीभ्रंशाच्या काही भावनिक लक्षणांवर (उदा.चिडचिडपणा,भास, भ्रम,अव्यवस्था, उदासीनता इ.) उपचार होऊ शकतो व त्यामुळे रुग्णांना सांभाळण्यास मदत होऊ शकते. स्मृतीभ्रंशाच्या रुग्णांची काळजी घेताना : आपल्या जवळच्या व्यक्तीस स्मृतीभ्रंशाचा आजार आहे, हे कळल्यावर मनात गोंधळ निर्माण होऊ शकतो. रुग्णाची नक्की कशी काळजी घ्यावी, त्याच्याशी कसा संवाद साधावा, हे घरच्यांना समजत नाही. त्यामुळे घरात चिंताजनक व तणावपूर्ण वातावरण निर्माण होते. रुग्णांची काळजी घेणाऱ्या व्यक्तींचा संपूर्ण दिनक्रम रुग्णाच्या भोवती फिरू लागतो. कधी कधी रुग्णाची तब्येत सांभाळताना, स्वतःच्या तब्येतीकडे, इच्छा-आकांक्षाकडे दुर्लक्ष केले जाते. त्यामुळे फायदा तर होत नाहीच उलट नवीन प्रश्न निर्माण होतात. स्मृतीभ्रंश असणाऱ्या व्यक्तीची काळजी घेताना काळजी घेणाऱ्या व्यक्तीने पुढील गोष्टी अंमलात आणव्यात : स्वतःसाठी वेळ काढावा, छंद जोपासावा, व्यायाम करावा, स्वतःच्या दैनंदिन कामासाठी नित्यक्रम करावा, रोजचा दिवस नवीन दिवस म्हणून पहावा, लक्षात ठेवा हा आजार बरा न होणारा आहे आणि तुम्ही पण तुमच्या रुग्णाची योग्य काळजी घेत आहात, डॉक्टरांना नियमित भेट द्या. रुग्णाच्या लक्षणांची त्याच्या वर्तनातील बदलांची संपूर्ण माहिती डॉक्टरांना द्या. काय सांगायचे ते लिहून ठेवल्यास आपले म्हणणे व्यवस्थितरित्या मांडता येते, डॉक्टरांकडे जाताना रुग्णाबरोबर दोन व्यक्ती असल्यात, (एक रुग्णाची काळजी घेण्यास व दुसरी डॉक्टरांना माहिती देण्यास), जास्तीचे कपडे व खाण्यास घेऊन जा. औषध व बाकीच्या उपचाराबद्दल समजून घ्या, भविष्याची काळजी करू नये.

रुग्णांशी संवाद साधताना : स्मृतीभ्रंश असणाऱ्या व्यक्तीशी संवाद साधणे कौशल्याचे काम आहे. या आजारात रुग्णाची स्मरणशक्ती, विचार करणे, शब्दांची जुळवाजुळव करणे, रचना करणे यावर गदा येऊ शकते. त्याबरोबर रुग्णाची ऐकण्याची क्षमता कमी झाल्यानेही त्याच्याशी संवाद साधणे थोडे अवघड होऊ शकते, अशा वेळी खालील गोष्टींचा अवलंब करावा- सोपे शब्द व छोट्या वाक्य रचनेचा वापर करा, हळूहळू व शब्द स्पष्ट बोला, स्पर्श व हावभावांचा संवादासाठी वापर करा, शांत व संयमी राहा, खूप प्रश्न विचारू नका, शक्य तिथे विचारण्याऐवजी माहिती द्या, रुग्णांना लहान मुलांसारखे वागवू /बोलू नका, लक्ष विचलित करणाऱ्या गोष्टी टाळा, रुग्णांचे म्हणणे ऐकण्यास पुरेसा वेळ द्या, संवादासाठी फळा-चित्रांचा वापर करणे. दैनंदिन स्वच्छता : आंघोळीची वेळ ठरवून ती पाळा, रुग्णास काय करायचे ते सोप्या शब्दात सांगा, रुग्णास बाथरूममध्ये एकटे सोडू नये, रुग्णास स्वतः कपडे घालण्यास प्रोत्साहन द्या, कपडे घालण्याचा क्रम ठरवून घ्या.

आहार : या आजारात रुग्णाच्या खाण्याच्या सवयींवर परिणाम होऊ शकतो. काही रुग्ण जेवण्यास तयार नसतात, तर काही दिवसभर खा-खा करतात. अशा वेळी जेवणाची वेळ ठेवा व ती पाळा, रुग्णांना खाण्याच्या पदार्थांचे पर्याय देणे, दिवसभरात भरपूर पाणी पिण्यास द्यावे, दातांची/हिरड्यांची नियमित स्वच्छता व काळजी घ्यावी, एक वेळी थोडे खाण्यास द्यावे व दिवसातून तीन ते सहा वेळा खाण्यास द्यावे, खाताना खोकला येत असल्यास डॉक्टरांचा सल्ला घ्यावा. व्यायाम : रोज थोडा वेळ यासाठी राखून ठेवावा, सोपे व्यायाम करणे, चालणे दररोज तीस मिनिटे, यासाठी प्रोत्साहन देणे तसेच व्यायाम पूर्ण केल्यानंतरच स्तुती करणे, घरातील छोटी कामे, बागकाम यामध्ये रुग्णाला मदतीस घेतल्यास पुरेसा वेळ देऊ शकतो, फार व्यायाम/थकणे टाळणे.

शौचाचे व्यवस्थापन : मलमूत्र विसर्जनाचा ताबा सुटणे व कपडे खराब होणे, याचा रुग्णास व नातेवाईकांना त्रास होऊ शकतो. हा त्रास कमी करण्यासाठी दर तीन तासांनी रुग्णाला बाथरूमला नेऊन आणणे, बैचने होणे, कपडे ओढणे अशा रुग्णाच्या सूचनांकडे लक्ष द्यावे, घरामध्ये संडास, बाथरूमची दिशा दाखविणारी चिन्हे लावा, (रुग्णांना संडासच्या दिशेने विसर

पडू शकतो), रुग्णाला सैल व सुटसुटीत कपडे घालावे.

काही सुरक्षिततेच्या सूचना : औषधधार नावे लिहून कपाटात रुग्णांच्या हाताला येणार नाहीत असे ठेवा, फर्निचर कमी ठेवा, घरात बाहेर पुरेसा उजेड ठेवा, संडास बाथरूमला आतून बाहेरून कडी,कुलूप नकोत, स्वयंपाक घरात रुग्ण गेल्यास त्याच्यावर लक्ष ठेवा, गॅस बंद केला आहे का याची खात्री करा, एका वहीत रुग्णाची सर्व माहिती, त्याच्या सवयी, दैनंदिन नित्यक्रम, जेवणाच्या वेळा, औषध याबद्दल लिहून ठेवावे (अचानक नवीन व्यक्तीची मदत घेताना या वहीचा उपयोग होतो), घरातील व्यक्तीचे फोन नंबर, डॉक्टरांचा फोन नंबर दिसतील अशा ठिकाणी चिटकवावा, रुग्णांच्या गळ्यात ओळखपत्र घालावे, ज्यात रुग्णाचे पूर्ण नाव, पत्ता, घरच्यांचा फोन नंबर असावा.

निरोगी वृद्धांपाळासाठी : दैनंदिन जीवनात खालील आरोग्यदायी सवयींनी स्मृतीभ्रंश टाळता येऊ शकतो. तसेच वृद्धावस्था अधिक सुखकर करता येऊ शकते. सकस व पूरक आहार, वजनाचे व्यवस्थापन, नियमित व्यायाम, उच्च रक्तदाब व मधुमेहावर नियंत्रण, दारू, तंबाखू व इतर व्यसनापासून दूर राहणे, नियमित आरोग्याची तपासणी करून घेणे, छंद जोपासणे (लेखन,वाचन, बागकाम यासारख्या कामात मन रमविणे), सामाजिक तसेच कौटुंबिक समारंभतात भाग घेणे, दैनंदिन कामाचे नियोजन करणे तसेच गरज वाटल्यास निःसंकोचपणे इतरांची मदत घेणे, कुटुंबातील सदस्यांशी सुसंवाद करणे, नातेवाईक मित्रमंडळींच्या संपर्कात राहणे. या आजाराविषयी तसेच उपचाराविषयी अधिक माहितीकरिता ओपीडी क्र.२२, मानसोपचार विभाग, जिल्हा रुग्णालय, अलिबाग - रायगड या ठिकाणी प्रत्यक्ष तसेच टोल फ्री क्रमांक १०४ वर संपर्क साधाता येईल. जिल्हा रुग्णालय, अलिबाग - रायगड येथे जिल्हा शल्य चिकित्सक डॉ.सुहास माने व अतिरिक्त जिल्हा शल्यचिकित्सक डॉ.प्रमोद गवई यांच्या मार्गदर्शनाखाली डॉ.अमोल बाळासाहेब भुसावे व डॉ.अर्चना राजेशकुमार सिंह हे या विभागासाठी कार्यरत असून ते गरजू रुग्णांना उत्तम सेवा देत आहेत.

मनोज शिवाजी सानप  
जिल्हा माहिती अधिकारी  
रायगड-अलिबाग

### दिवाळीसाठी भारतीय बनावटीच्या वस्तुखरेदीकडे कल, कंदील, पणत्या विक्रीसाठी दाखल



दै.रायगड नगरी । पनवेल

दिवाळी सण काही दिवसांवर येऊन ठेपला आहे. सर्वच सणांवर कोविडचे सावट आहे. यामुळे नागरिकांमध्येही काही प्रमाणात भीती आहे. भारतीय सणांमध्ये सर्वात मोठा सणांपैकी एक असलेल्या दिवाळी सणावरही कोविडचे सावट आहे. अनलॉक सुरू झाल्याने बाजारपेठा सजण्यास सुरुवात झाली आहे. दिवाळीच्या पार्श्वभूमीवर दिवाळीचे कंदील, पणत्या बाजारात विक्रीसाठी ठेवलेल्या दिसून येत असून, या वर्षी नागरिकांचा कल भारतीय बनावटीच्या वस्तुखरेदीकडे जास्त असल्याचे दिसून येत आहे.

भारतीय बाजारपेठेवर नेहमीच चीनच्या वस्तुंचा दबदबा असल्याचे पाहावयास मिळत आहे. आकर्षक आणि भारतीय वस्तुंच्या तु-

लनेत स्वस्त असल्याने, या वस्तुखरेदीसाठी ग्राहकाकडून चांगलाच प्रतिसाद मिळत असल्याचे दिसून येत होते. मात्र, या वर्षी चीनने सीमेवर केलेली कुरघोडी, स्वदेशी वापराबाबत सुरू झालेल्या जनजागृतीमुळे नागरिकांचा कल स्वदेशीकडे दिसत आहे. पनवेलमधील बाजारपेठेत स्वदेशी बनावटीच्या पणत्या, कंदील पाहावयास मिळत आहे. ५० रुपये प्रति डझन ते ३०० रुपयेपर्यंत प्रति डझनपर्यंत पणत्या विक्रीसाठी उपलब्ध आहेत. पनवेलमधील युसुफ मेअर अली सेंटरमध्येही भारतीय बनावटीच्या पणत्या तयार केल्या आहेत. दरवर्षी प्रमाणे मॅजिक लॅम्प नामक या विशिष्ट पणतीची मागणी या वर्षीही कायम असल्याचे या ठिकाणी काम करणारे हस्तकलाकार प्रकाश तांबे यांनी सांगितले.

### राष्ट्रीय मूलनिवासी बहुजन कर्मचारी संघ युनियनच्या नामफलकाचा अनावरण

दै.रायगड नगरी । उरण

राष्ट्रीय मूलनिवासी बहुजन कर्मचारी संघ युनिट मे. न्यु ट्रान्सइंडिया लॉजिस्टिक प्रा. लि. या संघटनेच्या युनियनच्या नामफलकाच्या बोर्डाचे अनावरण व उद्घाटन सोहळा मे. न्यु ट्रान्सइंडिया लॉजिस्टिक प्रा. लि. मु. खोपटे, ता. उरण, येथे युनियनचे पदाधिकारी, सर्व कामगार सभासद, कार्यकर्ते, हितचिंतक यांच्या उपस्थितीत सुरक्षित अंतर राखून संपन्न झाला. यावेळी आपले मत व्यक्त करताना कंपनी कामगारांना त्रास दिला तर संत तुकाराम महाराज यांच्या अभंगवाणीने भले तरी देऊ कासेची लंगोटी नाठाळाचे माथी हाणू काठी असा इशारा रायगड जिल्हा अध्यक्ष गणेश पाटील यांनी कंपनी प्रशासनाला दिला. कामगार वर्गांना न्याय देण्यासाठी राष्ट्रीय मूलनिवासी बहुजन कर्मचारी संघ कटिबद्ध असून आम्ही

कामगारांना न्याय दिल्याशिवाय गप्प बसणार नाही. कामगारांना पगार वाढ असो, बोनस, निवृत्ती नंतर वरसांना नोकरी असो अशा समस्या उद्भवल्या तर कंपनी विरोधात राज्य पातळीवर आंदोलन छेडले जाईल. संघटनेच्या माध्यमातून कोणावरही, कोणत्याही कामगारवर आम्ही अन्याय होऊ देणार नाही असे प्रतिपादन कामगार नेते, राज्य उपाध्यक्ष - संतोष घरत यांनी नामफलकाच्या अनावरण प्रसंगी केले.नामफलक उद्घाटन प्रसंगी कामगार नेते राज्य उपाध्यक्ष - संतोषभाई घरत, रायगड जिल्हा अध्यक्ष- गणेश पाटील, कॉन्टिनेंटल कंपनी युनिट कार्याध्यक्ष - अच्युत ठाकूर, सचिव - वासुदेव ठाकूर, खोपटे गावचे सामाजिक कार्यकर्ते- प्रशांत ठाकूर, बहुजन क्रांती मोर्चा उरण संयोजक - अक्षय ठाकूर आणि सर्व कामगार वर्ग उद्घाटन प्रसंगी उपस्थित होते.

### संत निरंकारी मंडळातर्फे आज रक्तदान शिबिर

दै.रायगड नगरी । दिघी

संत निरंकारी मंडळाच्या संत निरंकारी चरिटेबल फाऊंडेशनच्या वतीने श्रीवर्धन व म्हसळा सेक्टर मार्फत आपात्कालिन रक्तदान शिबिराचे आयोजन केले आहे.

रविवारी ता ०१ नोव्हेंबर रोजी सकाळी ११ ते ०२ या वेळेत खरसई येथील संत निरंकारी सत्संग भवन येथे शिबिराचे आयोजन केले आहे.

याप्रसंगी कोविड - १९ ची परिस्थिती लक्षात घेता सदर शिबिरात जास्तित जास्त रक्तदात्यांनी उपस्थित राहण्याचे आवाहन केले आहे.

### स्वाभिमानी रिपब्लिकन पक्षाचे रायगड जिल्हा अध्यक्ष महेश साळुंखे यांच्यासह कुटुंबियांवर हल्ला

दै.रायगड नगरी । पनवेल

स्वाभिमानी रिपब्लिकन पक्षाचे रायगड जिल्हा अध्यक्ष महेश साळुंखे यांच्यावर व त्यांच्या कुटुंबावर काल रात्री काही अज्ञात लोकांकडून हल्ला करण्यात आला.

पनवेल जवळील वडघर येथे महेश साळुंखे यांच्या राहत्या घरासमोर शुक्रवारी रात्री अज्ञात इसमांनी त्यांना तसेच त्यांची पत्नी सोनू यांना किरकोळ वादावरून शिवीगाळ करून हाताच्या ठोशा बुक्क्यांनी व लाथांनी लाकडी दांडक्याने त्यांना मारहाण केली. तसेच त्यांना पाहून घेतो अशी धमकी सुद्धा दिली.

आहे. तसेच मास्क लावणे, सामाजिक अंतर ठेवून प्रत्येकाने व्यवस्थेला सहकार्य करण्याच्या सूचना दिल्या आहेत. सनिटायजर चा वापर करत गर्दी होणार नाही याची दक्षता घ्यावी असे आवाहन रायगड झोन (४० अ) चे झोनल इंचार्ज प. आ. महात्मा प्रकाशजी म्हात्रे यांनी केले आहे.

संत निरंकारी चरिटेबल फाऊंडेशन यांच्या वतीने रक्तदान शिबिर, स्वच्छता अभियान, वृक्षारोपण असे अनेक समाजउपयोगी कार्य करण्यात येत असतात. त्याचाच एक भाग म्हणून हे रक्तदान शिबिर संपन्न होणार आहे.

याबाबत त्यांनी पनवेल शहर पोलीस ठाण्यात भादवी कलम १४३, १४७, १४९, ३२४, ३२३, ५०४, ५०६ अंतर्गत गुन्हा दाखल केला आहे. या घटनेची माहिती मिळताच स्वाभिमानी रिपब्लिकन पक्षाचे युथ रिपब्लिकन पक्षप्रमुख मनोजभाई संसारे यांनी पनवेल येथे धाव घेवून संबधित घटनेची माहिती घेवून या घटनेचा तीव्र निषेध केला आहे. तसेच पोलिसांनी तात्काळ संबधित आरोपींना अटक करावी अशी मागणी केली आहे. यापुढे सुद्धा महेश साळुंखे व त्यांच्या कुटुंबियांच्या जीवाला धोका असल्याने पोलिसांनी याबाबत उपाययोजना करावी अशी मागणी सुद्धा केली आहे.



## संक्षिप्त...

### मोबाईल खेचून पसार

दै.रायगड नगरी । पनवेल

एका महिलेच्या हातातील मोबाईल खेचून पसार झाल्याची घटना खांदा वसाहत हायवेच्या सिग्नलजवळ घडली आहे.

दिनी दवळे या कळंबोलीकडे जाणाऱ्या खांदा वसाहत हायवेच्या सिग्नलजवळ गाडीची वाट पाहत बसल्या होत्या. त्यावेळी मोबाईलमध्ये व्हिडीओ बघत असताना मोटार सायकलीवरून आलेल्या दोन अज्ञात इसमांनी त्यांच्या हातातील मोबाईल खेचून ते पसार झाले आहे. याबाबतची तक्रार कामाठे पोलीस ठाण्यात करण्यात आली आहे.

### हायवा डंपरची चोरी

दै.रायगड नगरी । पनवेल

तालुक्यातील कोन गावच्या हद्दीत उभा करून ठेवलेल्या डंपरची अज्ञात चोरट्यांनी चोरी केल्याची घटना घडली आहे.

बाबुराव म्हात्रे यांनी त्यांचा १७,८०,०००/- रुपये किंमतीचा सफेद निळ्या रंगाचा टाटा कंपनीचा हायवा डंपर हा कोन गाव येथील बिनधास्त बार हॉटेलसमोर उभा करून ठेवला असता अज्ञात चोरट्यांनी सदर डंपर चोरून नेल्याची तक्रार पनवेल तालुका पोलीस ठाण्यात करण्यात आली आहे.

### मोटार सायकलची चोरी

दै.रायगड नगरी । पनवेल

पनवेल रेल्वे स्थानक कार्यालयासमोरील फुटपाथवर उभी करून ठेवलेली मोटार सायकल अज्ञात चोरट्यांनी चोरून नेल्याची घटना घडली आहे.

गोरक्षनाथ भाऊराव येवले यांनी त्यांची दहा हजार रुपये किंमतीची हिरोहॉन्डा कंपनीची स्पॅलेंडर मोटार सायकल उभी ठेवली असता अज्ञात चोरट्यांनी सदर गाडी चोरून नेल्याची घटना घडली असून याबाबतची तक्रार पनवेल शहर पोलीस ठाण्यात करण्यात आली आहे.

### संकेत नंदकुमार सातारकर यांचे दुःखद निधन

दै.रायगड नगरी । पनवेल

पनवेल लाईन मधील सातारकर सलूनचे नंदकुमार सातारकर यांचे ज्येष्ठ पुत्र संकेत सातारकर यांचे बुधवार दिनांक २८/१०/२०२० रोजी सायंकाळी ६:४५ वाजता दुःखद निधन झाले.

त्यांच्या पश्चात त्यांची पत्नी तेजश्री, मुलगी तनिष्का, वडील नंदकुमार, भाऊ अश्विन, बहीण, काका-काकी व सातारकर कुटुंब असा मोठा परिवार आहे. त्यांच्या जाण्याने कधीही भरून न येणारे नुकसान झाले आहे. त्यांच्या अचानक निधनाने सर्वत्र हळूहळू व्यक्त होत आहे. त्यांच्या आत्म्यास चिरशांती मिळो ही ईश्वरचरणी प्रार्थना.



### बेणसे सिध्दार्थ नगरात प्रबोधनात्मक कार्यक्रमाने अधिन पोर्णिमा वर्षावासाची समाप्ती

दै.रायगड नगरी । पाली/बेणसे

रमाई महिला मंडळ व बौध्दजन समाज सेवा संघ सिध्दार्थनगर बेणसे यांच्या वतीने नालंदा बुध्दविहारात अश्विनी पोर्णिमा वर्षावास समाप्ती कार्यक्रमाचे आयोजन केले होते. या कार्यक्रमाचे अध्यक्षस्थान कांचन चंद्रकांत अडसुळे यांनी भूषविले. कार्यक्रमाच्या प्रारंभी भगवान गौतम बुध्द व विश्वरत्न डॉ. बाबासाहेब आंबेडकर यांच्या प्रतिमांचे पुजन व दीपप्रज्वलन मान्यवरांच्या हस्ते करण्यात आले. त्रिसरण पंचशीलचे ग्रहण करून वर्षावास व अश्विन पोर्णिमा या विषयावर ममता शेखर भगत यांनी आपले मनोगत व्यक्त केले. तथागत भगवान गौतम बुध्दांचे विज्ञानवादी, समतावादी तत्त्वज्ञान जगाला तारणारे आहे. महामानव डॉ. बाबासाहेब आंबेडकरांनी नागपूरच्या दिक्षाभूमीत लाखो अनुयायांना बौध्द धम्माची दीक्षा दिली व धम्मचक्र गतिमान केले असल्याचे यावेळी सांगण्यात आले. बहुजन महापुरुषांची चळवळ अधिकाधिक गतिमान करण्यासाठी तनमन धनाने योगदान देण्याचा संकल्प याप्रसंगी एकजुटीने करण्यात आला. या कार्यक्रमात चंद्रकांत अडसुळे, शैलेश शेलार यांनी सुद्धा भगवान बुध्द आणि बुध्दधम्मात पोर्णिमेचे महत्त्व किती आहे हे विशद केले. या प्रसंगी ग्रामपंचायत सदस्य संतोष अडसुळे, भगवान शिंदे, समीर अडसुळे, सहदेव भगत, आदित्य भगत तसेच रमाई महिला मंडळाच्या सुमन अडसुळे, नंदाबाई अडसुळे, कल्पना अडसुळे, चंद्रभागा अडसुळे, आरती भगत, आशा शिंदे, आशा भगत, माधुरी अडसुळे, ताराबाई अडसुळे, संजीवनी अडसुळे, मनिषा अडसुळे, छाया सावंत, अनुसया सावंत, आप्नापली सावंत, सुश्रमा अडसुळे, लिला एटम, कविता अडसुळे, शुभांगी अडसुळे, अर्चना अडसुळे, पुनम सावंत, रंजना भगत, कविता अडसुळे, नंदा भगत, तेजस्वीनी सावंत, अमृता शिंदे आदी महिला पुरुष उपस्थित होते. कार्यक्रमाचे सूत्रसंचालन व आभार सोनानी शिंदे यांनी मानले. कार्यक्रमाच्या शेवटी कांचन चंद्रकांत अडसुळे यांच्या वतीने खीरदान करण्यात आले. कार्यक्रमाची सांगता शरणाते घेऊन करण्यात आली.

## द्रोणागिरी किल्ला मोजतोय अखेरची घटका, ओएनजीसीच्या बंधनांमुळे किल्ल्याची डागडुजी अशक्य

दै.रायगड नगरी । उरण

सोळाव्या शतकातील देवगिरीच्या यादव राजवटीतील उरणच्या द्रोणागिरी डोंगरमाथ्यावर असलेला ऐतिहासिक द्रोणागिरी किल्ला कायमच दुर्लक्षित राहिला आहे. किल्ल्याच्या पायथ्याशी ओएनजीसी असल्याने पुरातन विभागही या किल्ल्याकडे लक्ष देण्यास तयार नाही. त्यामुळे असंरक्षित राहिलेल्या द्रोणागिरी किल्ल्याचा ऐतिहासिक दुर्मिळ ठेवा पडझडीमुळे दृष्टिआड होण्याच्या मार्गावर आहे.

रायगड जिल्ह्यातील उरण शहरालगत असलेल्या द्रोणागिरी डोंगरमाथ्यावर ऐतिहासिक द्रोणागिरी किल्ला आहे. डोंगरमाथ्यावर किल्ला तर डोंगराच्या पायथ्याशी कोळी-आगऱ्यांच्या द्रोणागिरी देवीचे स्थान आहे. उरण तालुक्यातील करंजा गावाजवळ असलेला किल्ला ऐतिहासिक काळापासूनच महत्त्वपूर्ण राहिलेला आहे. सोळाव्या शतकातील देवगिरीच्या यादव राजवटीतील किल्ल्याची १५३० मध्ये पोर्तुगीज लोकांनी डागडुजी केली. १५३५ मध्ये अँटोनी-डे-पोर्तो यांनी नोसा सेन्होरा, एन.एस.डी. पेना आणि सॅम फ्रान्सिस्को या तीन चर्च बांधले. १६ व्या



शतकात हा किल्ला आदिलशहाने ताब्यात घेतला. १० मार्च, १७३९ रोजी हा किल्ला मनाजी आंग्रे यांनी ताब्यात घेतला. या किल्ल्याच्या तटबंदीचे अवशेष आजही गडावर दिसतात. तेथे एक चर्च आहे. येथे असलेल्या मूर्ती शिलालेखशिवाय

आहेत. चर्च आतल्या तटबंदीमध्ये आहे. किल्ल्याचा मुख्य दरवाजा चर्चच्या दक्षिणेस ५० मीटर अंतरावर आहे. गेटची कमान तुटलेली आहे. संरक्षकांच्या खोल्यांचीही स्थितीही दयनीय आहे. गल्लीच्या दगडावर कोरलेला गणपती एका

संरक्षक कक्षात ठेवला आहे. दयनीय झालेल्या अवस्थेत वेताळ मंदिर आहे.

या द्रोणागिरी डोंगराच्या पायथ्याशी ओएनजीसी प्रकल्प आहे. प्रकल्पांच्या सुरक्षेसाठी या डोंगरावर केंद्रीय औद्योगिक सुरक्षा दलाचा सशस्त्र पहारा आहे. द्रोणागिरी किल्ल्याची नोंद राष्ट्रीय राज्य संरक्षित स्मारकातही नोंद नसल्याचे सांगण्यात येत आहे. या किल्ल्याची एमएमआरडीएने नोंद घेण्याचे प्रयत्न करण्यात आले होते. मात्र, तेही प्रयत्न विफल ठरले आहेत. येथील ओएनजीसी प्रकल्पांच्या काही बंधनांमुळे पुरातन विभागही या किल्ल्याकडे लक्ष देण्यास राजी नाही. त्यामुळे असंरक्षित राहिलेला द्रोणागिरी किल्ल्याचा ऐतिहासिक दुर्मिळ ठेवा पडझडीमुळे दृष्टिआड होण्याच्या मार्गावर ला-गला आहे. परिसरातील काही गड, दुर्गप्रिमी संस्थांकडून किल्ल्यांच्या संवर्धनासाठी प्रयत्न केले जात आहेत. मात्र, ते पुरेसे नसल्याने राज्य संरक्षित स्मारक विभागाने लक्ष देण्याची गरज असल्याची प्रतिक्रिया गड, दुर्गप्रिमी संस्थेचे सदस्य डॉ.सत्यजीत ठाकरे यांनी व्यक्त केली आहे.

## रोहे-कोलाड मार्गावरील खडे बुझविण्याचे कामास प्रारंभ

दै.रायगड नगरी । खांब-रोहा

महाकाय खड्ड्यांमुळे बहुचर्चित असलेल्या रोहे-कोलाड मार्गावरील खडे बुझविण्याचे कामास प्रारंभ करण्यात आला आहे.

गेली अनेक वर्षे या मार्गावरील पावसाळ्यात पडत असलेले खडे म्हणजे वाहन चालक व प्रवासी वर्गाच्या डोकेंदुखीचा विषय होऊन बसला आहे. तर दरवर्षी पावसाळ्यात पडत असलेल्या खड्ड्यांमुळे अनेक छोटे मोठे अपघात घडत असल्याने नाहक खड्ड्यांचा त्रास प्रवास करणाऱ्यांना सहन करावा

लागत आहे. चालू पावसाळ्यात देखील ठिकठिकाणी पडलेल्या खड्ड्यांमुळे सारेच हैराण परेशान झाले होते.कधी एकदा या मार्गाचे पक्के डांबरीकरण व काँक्रीटीकरण होतय असे सा-यांनाच वाटत आहे.

पावसाळा ऋतू आला संपल्यातच जमा असल्याने व प्रवासी वर्गाला होत असलेल्या त्रासाची दखल घेऊन संबंधित प्रशासन यंत्रणेने खडे बुझविण्याचे कामास प्रारंभ केला असल्याने प्रवासी वर्ग व वाहनचालक यांना तात्पुरते स्वरूपात दिलासा प्राप्त झाला आहे.



## दिवाळीच्या तोंडावर नवी मुंबईत मॉल पडले ओस

दै.रायगड नगरी । नवीमुंबई

शहरातून कोरोनाचा प्रभाव कमी होत असतानाही नागरिक गर्दीच्या ठिकाणी जाण्याचे अद्यापही टाळत आहेत. यामुळे ऐन दिवाळीच्या पूर्वसंध्येला शहरातील मॉल ओस पडल्याचे दिसून येत आहे, तर खरेदीवर वेगवेगळ्या ऑफर देऊनही ग्राहक पाठ फिरवत असल्याने व्यावसायिक चिंतेत आहेत. मागील सहा महिन्यांपासून शहरात कोरोनाचा प्रभाव वाढत होता. मात्र, काही दिवसांपासून कोरोनाबाधितांची संख्या कमी होऊ लागली आहे.

यामुळे शहरातील जनजीवन पूर्ववत होत चालले आहे, परंतु मॉल सुरू होऊन एक महिना होत आला, तरीही अद्याप ग्राहकांचा अपेक्षित असा प्रतिसाद मिळत नसल्याचे दिसत आहे. परिणामी, ऐन दिवाळीच्या पूर्वसंध्येवरही मॉल ओस

पडल्याचे पाहायला मिळत आहे. त्यामुळे ग्राहकांना लुभावण्यासाठी मॉलवर आकर्षक विद्युत रोषणाई करण्यात आली आहे, तर मॉलमधील व्यावसायिकांनी खरेदीवर वेगवेगळ्या ऑफर घोषित केल्या आहेत.

त्यानंतरही मोजकेच ग्राहक मॉलमध्ये पाऊल टाकत आहेत. यामुळे आजवर सतत गजबजलेले दिसणारे मॉल पुन्हा त्याच ओघाने ग्राहकांच्या प्रतीक्षेत आहेत. परंतु मॉलमधील खाद्यपदार्थांची ठिकाणे व लहान मुलांच्या खेळण्याची ठिकाणे अद्यापही बंदच असल्याने, खरेदीच्या व्यतिरिक्त मॉलला भेट देणाऱ्यांची संख्या घटली आहे. याचा परिणाम व्यवसायावर होत असल्याने मॉलमधील अनेक छोटे-मोठे व्यावसायिक चिंतेत पडले आहेत. अनेकांवर व्यवसाय बंद करण्याचीही वेळ ओढावण्याची शक्यता आहे.

## माध्यमिक मुख्याध्यापक संघाच्या पनवेल तालुका अध्यक्ष पदी प्राचार्य पंकज भगत यांची निवड

दै.रायगड नगरी । पनवेल

पनवेल तालुका माध्यमिक मुख्याध्यापक संघाची नवीन कार्यकारिणी नुकतीच जा-हीर करण्यात आली.नवीन पनवेल खांदा कॉलनी येथील आगरी शिक्षण संस्थेच्या माध्यमिक व उच्चमाध्यमिक विद्यालयाचे प्राचार्य पंकज भगत यांची पनवेल तालुका अध्यक्ष पदावर निवड झाल्याबद्दल पनवेल तालुका मुख्याध्यापक संघाचे माजी अध्यक्ष व भारतीय मानव विकास संस्थेचे संस्थापक अध्यक्ष डॉ. नंदकुमार जाधव यांच्या हस्ते भगत सरांचे हार्दिक अभिनंदन करून पुढील वाटचालीस शुभेच्छा दिल्या.

सदर प्रसंगी आगरी शिक्षण संस्थेच्या पदाधिकारी श्रीमती श्रुती म्हात्रे तसेच भारतीय मानव

विकास संस्थेचे विश्वस्त अतुल वाणी, सुरेश जाधव व कृष्णा भालेराव हे उपस्थित होते. नंदकुमार जाधव



यांनी तालुका कार्यकारिणीच्या सर्व नवनिर्वाचित पदाधिकारी यांनाही मनपूर्वक शुभेच्छा दिल्या.

## मोबाईल नेटवर्कचा उडाला बोजवारा, बोर्लीपंचतनमध्ये ऑनलाईन शिक्षणाला खोडा

दै.रायगड नगरी । बोर्लीपंचतन

श्रीवर्धन तालुक्यातील बोर्लीपंचतन, दिवेआगर, भरडखोल, वडवली, शिस्ते या भागामध्ये खासगी कंपन्यांकडून देण्यात येत असलेल्या मोबाइल नेटवर्क सेवेचा पुरता बोजवारा उडाला आहे. मागील वर्षभरामध्ये या कंपन्यांची सेवा सुधारत नसल्याने व कंपनीला ग्राहकांच्या तक्रारींकडे बघण्यासाठी वेळच नसल्याने शिवसेना आता अधिक आक्रमक झाली असून, मोबाइल टॉवर असणाऱ्या ठिकाणी धडक दिल्यानंतर वरिष्ठ अधिकाऱ्यांनी सेवा पुढील दिवसात निश्चित सुरळीत होईल, असे आश्वासन दिल्याने शिवसैनिक शांत झाले व १० नोव्हेंबरपर्यंत सर्व मोबाइल कंपन्यांची सेवा चांगल्या प्रकारे सुरू झाली नाही, तर शिवसेना स्ट्राईलने आंदोलन करण्याचा इशारा उपतालुकाप्रमुख सुकुमार तोंडलेकर यांनी अधिकाऱ्यांना दिला.

तालुक्यातील मोठी बाजारपेठ व प्रमुख शासकीय कार्यलय असलेल्या बोर्लीपंचतनसह पर्यटनस्थळ असलेल्या दिवेआगर, मच्छीमारी व्यावसायिक केंद्र असलेल्या भरडखोल त्याचप्रमाणे मोठ्या लोकसंख्येची गावे शिस्ते, वडवली यांसह इतरही अनेक छोट्या-मोठ्या खेडेगावांना व्होडाफोन, आयडिया, बीएसएनएल, जिओ या कंपन्या मोबाइल नेटवर्क सेवा देत आहेत. त्यामध्ये सर्व कंपन्यांना चांगला ग्राहक वर्गदेखील आहे; परंतु मागील वर्षभर या सर्व कंपन्यांचे मिळत असलेले नेटवर्क सुमार दर्जाचे असून अनेक



वेळा प्रयत्न करूनही कॉल न लागणे, वारंवार खंडित होणारे नेटवर्क, इंटरनेट सेवादेखील व्यवस्थित नसल्याने कोरोनामुळे ऑनलाईन शिक्षणामध्येदेखील खोडा बसत असल्याने पालक व विद्यार्थ्यांचीदेखील मोठ्या प्रमाणावर गैरसोय होत आहे.

ग्राहकांनी अनेकवेळा कंपन्यांच्या ग्राहक सेवेकडे तक्रार नोंदवूनदेखील कंपनी याकडे दुर्लक्ष करीत आली आहे. या सर्व प्रकारामुळे संतप्त झालेल्या नागरिकांतून कोणताही उद्रेक होऊ नये म्हणून तालुक्यातील शासकीय अधिकारी वर्गाकडून याबाबत मोबाइल कंपनीला सेवा सुरळीत करण्याबाबत

सूचना दिल्या होत्या तर लोकप्रतिनिधी व राजकीय पक्षाच्या पदाधिकाऱ्यांनीदेखील याबाबत मोबाइल कंपनीच्या संबंधित अधिकारी वर्गाकडे तक्रारी देऊनही यामध्ये अजिबात बदल होत नसल्याचे पाहून अखेरीस गुरुवारी अधिकारी वर्गाचे लक्ष वेधण्यासाठी आक्रमक झालेल्या शिवसैनिकांनी उपतालुका प्रमुख सुकुमार तोंडलेकर यांच्या प्रमुख उपस्थितीमध्ये व्होडाफोन कंपनीचे टॉवर असलेल्या ठिकाणी धडक दिली; परंतु तिथे कोणीही कंपनीचे प्रतिनिधी उपस्थित नसल्याने सुकुमार तोंडलेकर यांनी मोबाइलवरून कंपनीच्या अधिकाऱ्यांकडे बोलले. यावर १० नोव्हेंबरपर्यंत तांत्रिक असलेले बिघाड दूर करण्याचे अधिकारी वर्गाने सांगितले. यावर उपतालुकाप्रमुख यांनी त्यांना १० नोव्हेंबरपर्यंत जर मोबाइल सेवेसह इंटरनेट सेवा सुरळीत झाली नाही, तर शिवसेना स्ट्राईलने आंदोलन छेडले जाईल, असा इशारा दिला. या वेळी बोर्ली पंचतन शाखाप्रमुख नंदकिशोर भाटकर, युवासेना तालुकाधिकारी संदेश म्हसकर, सचिव कुणाल पेडणेकर, विभाग प्रमुख रमेश कांबळे, बोर्लीपंचतन सरपंच नम्रता गाणेकर, सदस्य संतोष कांबळे, भूमी कांबळे, नुझहत जहांगीरदार, शिवसैनिक कुमार गाणेकर, शंकर गाणेकर, सुजित शिस्तकर, प्रवीण मयेकर, रफिक जहांगीरदार, विजय तन्ना तसेच इतर शिवसैनिक उपस्थित होते. या वेळी उशिराने व्होडाफोन कंपनीचे विभागाचे डिस्ट्रिब्युटर महंमदअली मर्चट आले. त्यांच्याकडे येथील व्यथा मांडण्यात आल्या.